

[6th March 1965]

*Grain Trading Corporation at Madras*

\* 169 Q.—SRI M. KALYANASUNDARAM: Will the Hon. the Minister for Food be pleased to state—

(a) the details of the proposal to locate a Grain Trading Corporation at Madras;

(b) whether the State Government propose to take shares in the Corporation; and

(c) the details of the proposed activities of the Corporation?

THE HON. SRI V. RAMAIAH: (a) & (c) The attention of the Member is invited to “The Food Corporations Act, 1964” (Central Act No. 37 of 1964) published in the *Gazette of India* Extraordinary—Part II—Section 1, dated 11th December 1964 and also republished at pages 17–36 in Part IV—Section 2 of the *Fort St. George Gazette*, dated 20th January 1965; and

(b) No.

திரு. எம். தண்டாயுதபாணி: விவசாயிகளிடத்தில் நேரடியாக நெல் வாங்குவதற்கு வேண்டிய வசதிகள் செய்யப்பட்டிருக்கிறதா? அப்படியானால் இந்த ஆண்டு ஏன் அது செயல்படவில்லை?

கனம் திரு. வெ. ராமைய்யா: கார்ப்பரேஷன் நடவடிக்கைகள் எப்படி இருக்கவேண்டுமென்பதற்கு அந்தச் சட்டத்திலே எல்லா விதமான தகவலும் இருக்கின்றன. அதைக் கனம் அங்கத்தினர் அவர்கள் பார்க்க வேண்டுமென்று கேட்டுக் கொள்கிறேன். இந்த வருஷம் நமது ராஜ்யத்தில் நேரடியாக விவசாயிகளிடத்தில் இருந்து நெல்லை வாங்கவில்லை. கொள்முதல் பூராவும் அரசாங்கமே செய்கிறது.

*உணவு தானியக் கிடங்குகள்*

\* 170 கேள்வி.—திரு. ஆ. கு. சுப்பையா: } கனம் உணவு  
திரு. கே. ஏ. மதியழகன்: }  
அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ்நாட்டில் அரசாங்க உணவு தானியக் கிடங்குகள் கட்டும் உத்தேசம் உண்டா?

(இ) ஆம் எனில், அவை எங்கெங்கு கட்டப்படும்?

THE HON. SRI V. RAMAIAH: (a) Yes, Sir; and

(b) Godowns are being constructed at the following places, namely:—

(1) Thanjavur district.—Two godowns—one at Nilagiri Therkuthottam and the other at Pamanai village in Mannargudi taluk.

(2) Tiruchirappalli district.—One godown at K. Sathanur village.

(3) Chingleput district and taluk.—One godown at Chitla-pakkam village.

6th March 1965]

**திரு. ஆ. கு. சுப்பையா :** இந்தக் கோடவுன்கள் எல்லாம் கட்டி முடிக்கப்பட்டு விட்டனவா? அவற்றுக்கான செலவு எவ்வளவு?

**கனம் திரு. வெ. ராமைய்யா :** இந்தக் கோடவுன்கள் கட்டும் வேலை மிகத் துரிதமாக நடந்து கொண்டிருக்கிறது. ஒவ்வொரு இடத்திலும் முதல் யூனிட் இப்பொழுதே தயாராகிவிட்டது. இதற்கு மொத்தமாக அலுவலகப்பட்டு செலவு ரூ. 2.14 கோடி.

**திரு. கே. ஏ. மதியழகன் :** இரண்டு கோடி ரூபாய் அளவில் கட்டப்பட்டு வருகிற இந்தக் கோடவுன்களைக் குறைந்தபட்ச நாட்களுக்குள்ளாகக் கட்டிக் கொடுக்கவேண்டுமென்று உத்தர விட்ட காரணத்தால் அவை எல்லாம் கட்ட அமைப்பில் வலு வில்லாத முறையில் கட்டப்படுகின்றன என்பதைப் பற்றிப் பரிசீலனை செய்வார்களா?

**THE HON. SRI V. RAMAIAH :** Sir, I have only to refer to what the hon. Member has said. His feeling is that only buildings the construction of which takes months and years to complete are well constructed and that buildings, which are constructed in the shortest possible time, are limsy ones. I am not in a position to subscribe to that view. In this case, the time factor was taken into consideration and all our Engineers have put forth their best efforts. The fact is that we are getting the best construction without any defect.

**திரு. கே. ஏ. மதியழகன் :** சார், 90 நாட்களில் அந்தக் கோடவுன்களைக் கட்டி முடிக்க வேண்டுமென்று உத்தரவிடப்பட்டிருக்கிறது. டெண்டர்கள் விரைவாக ஒத்துக் கொள்ளப்பட்டிருக்கின்றன. கட்டடம் கட்டுவதற்கான போதிய காலம் எடுத்துக் கொள்ளப்படவில்லை. நிச்சயமாக என்னால் நிரூபிக்க முடியும்--90 நாட்களிலே நல்ல முறையிலே கட்டடத்தைக் கட்ட முடியாது. இந்த நியாயமான உணர்ச்சியை அமைச்சர் அவர்கள் மறுக்கிறார்களா?

**கனம் திரு. வெ. ராமைய்யா :** கனம் மதியழகன் சொல்லக் கூடிய ஆலோசனையை எடுத்துக் கொண்டால் ஒரு வேலையும் நடக்காது. இதற்கு ஆலோசனை சொல்லக்கூடியவர்கள் எஞ்சினியர்கள், நிபுணர்கள். அவர்கள் திட்டவட்டமாக விரைவாகக் கட்டடத்தைக் கட்டி முடிக்க முடியும் என்றும், அதனால் பாதகம் ஏற்படாது என்றும் கூறியிருக்கிறார்கள். இந்த வருஷம் வேகமாக இந்தக் கோடவுன்களைக் கட்டி முடிக்காமல் போய்விடும் பட்சத்தில் அரசாங்கம் பெரும் அளவுக்குக் கொள்முதல் செய்திருக்கும் உணவுப் பொருள்களை வைத்துக் கொள்ள முடியாத நிலைமை ஏற்பட்டுவிடும். ஆகவே, விரைவாக அவற்றைக் கட்டிக் கொடுக்க முயற்சியை மேற்கொண்டுள்ள அதிகாரிகளைப் பாராட்டுகிறேன்.

**திரு. சா. கணேசன் :** தானிய சேமிப்பு கிடங்குகள் இருக்கின்ற இடங்களைப் பற்றிச் சொன்னார்கள். குறிப்பாக மன்னார்குடியில் கட்டப்பட்டிருக்கிற கிடங்குக்கு பிற பகுதிகளில் இருந்து நெல்



[6th March 1965]

வந்து அரைப்பதற்கும், பிற பகுதிகளுக்குக் கொண்டு போவதற்கும் போக்குவரத்துச் சிக்கல்கள் கொண்டதாக இருப்பதால், திருவாரூர் போன்ற மத்தியப் பகுதியில் கிடங்குகள் இருந்தால் போக்குவரத்துச் சங்கடங்கள் இல்லாமல் இருக்கும் அல்லவா?

கனம் திரு. வெ. ராமைய்யா: இது போன்று கோடவுன்கள் கட்ட இடத்தைத் தேர்ந்தெடுக்கும்போது போக்குவரத்தை மனத்தில் கொண்டுதான் திறந்திருக்கிறோம். நெல் உற்பத்தி செய்யப்படுகிற இடத்திலேயே சேமித்து வைக்க வேண்டுமென்ற அவசியமில்லை. போக்குவரத்து வசதி எங்கே இருக்கிறதோ, அதுவும் ரயில் போக்குவரத்து இருக்கிறதா என்று பார்த்து அந்த அடிப்படையில்தான் இடம் தேர்ந்தெடுக்கப்படுகிறது. மன்றார்களின் குடியில் ஒன்று கட்டினாலும் மற்ற இடங்களிலும் கட்டப்படும்.

திரு. இரா. நெடுஞ்செழியன்: இப்போது கட்டப்பட்டு வருகின்ற கிடங்குகள் எப்போது முடிவு பெறும்? தஞ்சையில் சேகரிக்கப்படுகின்ற உணவு தானியங்கள் இப்போது எங்கே சேமிக்கப்பட்டுப் பாதுகாக்கப்படுகின்றன?

கனம் திரு. வெ. ராமைய்யா: இந்தக் கிடங்குகள் கட்டுவதைப் பொறுத்து பல யூனிட்கள் இருக்கின்றன. கனம் மதியழகன் சொன்னதைப் போல் 90 நாட்களில் எல்லா இடங்களிலும் எல்லா கோடவுன்களையும் கட்டி முடித்து விடப் போவதில்லை. முதல் யூனிட் மார்ச் முடிவில் தயாராகும். அது போல் 50,000 டன் என்று சொன்னால் பத்து யூனிட் முடிய எப்ரல் 15-ம் தேதி வரை ஆகிவிடும். தஞ்சையில் வாங்கக்கூடிய நெல்லை எல்லாம் ஒவ்வொரு மாவட்டத்திற்கும் அலாட்மென்ட் போட்டு எடுத்துச் செல்கிறோம். மீதம் இருக்கக்கூடிய நெல் சென்னை நகரத்தில் விறியோகிக்கப்படுகிறது. ஆவடிக்கு கொண்டு வருகிறோம்.

திரு. எம். தண்டாயுதபாணி: தஞ்சையிலும் மன்றார்களிலும் கட்டப்படுகிற கிடங்குகளில் கொள் அளவு என்ன? அதில் அரிசி யாக சேமிக்க உத்தேசமா அல்லது நெல்லாக வாங்கி சேமிக்க உத்தேசமா?

கனம் திரு. வெ. ராமைய்யா: ஒவ்வொருயிடத்திலும் கட்டப் படக்கூடிய கிடங்குகளின் அளவு 50,000 டன். நீண்ட காலமாக சேமித்து வைத்துக் கொள்ளக் கூடிய காரணத்தினால் அரசாங்கம் நெல்லாகத்தான் வைக்க முடிவு எடுத்திருக்கிறது.

திரு. ர. ஜிவரத்னம்: தஞ்சைக்கு அடுத்தாற்போல் வட ஆற்காடு ஜில்லாவில்தான் உணவு உற்பத்தி அதிகம் என்று அடிக்கடி முதல் அமைச்சர் அவர்களும், ரெவின்யூ அமைச்சர் அவர்களும் கூறி வருகிறார்கள். உணவு தானியங்களை சேமித்து வைக்க தஞ்சையிலும் செங்கல்பட்டிலும்தான் கோடவுன்கள் கட்டப்படுவதாகச் சொன்னார்கள். அதுபோன்று வட ஆற்காடு ஜில்லாவிலும் கிடங்குகள் கட்ட முன் வருவார்களா?

5th March 1965]

**கனம் திரு. வெ. ராமைய்யா :** இப்போது அங்கு உற்பத்தியாகக் கூடிய உணவு தானியங்களை சேமித்து வைக்க கஷ்டம் ஒன்றுமில்லை. அங்குள்ள உற்பத்தியை எல்லாம் மனதில் கொண்டு அங்கேயும் கட்டவேண்டுமென்ற முறையிலும் பரிசீலனை செய்து வருகிறார்கள்.

**திரு. டி. கார்ச்சா கவுடர் :** மக்களுக்கு உணவுப் பொருள்களை விநியோகிக்கும் இந்தப் பெரும் பொறுப்பை அரசாங்கமே ஏற்றுக் கொண்டிருப்பதால் கிராம மக்களுக்கு அவை விரைவாகப் போய் சேருவதற்கு ஆங்காங்கே ஒவ்வொரு ஜில்லா தலைநகரிலும் இவ் விதமாக கோடவுன்களை கட்டி மக்களுக்கு உதவி செய்ய அரசாங்கம் யோசிக்குமா?

**கனம் திரு. வெ. ராமைய்யா :** எல்லா ஜில்லாக்களில் கட்டினாலும் நிலகிரி ஜில்லாவிற்கு வேண்டாம்.

**திரு. எஸ். சின்னையன் :** கனம் அமைச்சர் அவர்கள் திருச்சியில் கோடவுன் கட்டப்போவதாகச் சொன்னார்கள். ஏற்கனவே அங்கு சென்ட்ரல் ஸ்டோரேஜ் கோடவுன் இருக்கிறது. அவர்களிடமே இந்த கோடவுன் ஒப்படைக்கப்படுகிறதா? அல்லது நேரிடையாக நம் அரசாங்கமே இந்தப் பொறுப்பை ஏற்றுக்கொள்கிறதா?

**கனம் திரு. வெ. ராமைய்யா :** சென்ட்ரல் வெயர் ஹெளஸிங் கார்ப்பரேஷன் சார்பாக நாம் முன்வந்து கட்டுகிறோம், அவர்கள் கட்டுவதில் காலதாமதமாகும் என்று, இதில் சேமித்து வைக்கும் பொருள்கள் புட். கார்ப்பரேஷன் பொறுப்பில் இருந்தாலும், நம் அரசாங்கம் எப்படி அதை அவுட்மென்ட் போடுகிறதோ, அதற்குத் தகுந்த முறையில் அவர்கள் ஏற்பாடு செய்வார்கள்.

**திரு. கே. ஏ. மதியழகன் :** இப்படி கோடவுன்கள் கட்டுவதாகக் குறிப்பிட்டார்கள். நாகபட்டணத்தில் ஏற்கனவே ஒரு வெயர் ஹெளஸ் இருக்கிறது. அதில் சரியாக பொருள்கள் எல்லாம் வந்து சேருவதில்லை. அது காலியாகவே இருக்கிறது. அதில் இந்த உணவு தானியங்களை வைக்கும் முறையில் மாற்றியமைக்கிற முறை ஏதாவது உத்தேசிக்கப்படுமா?

**கனம் திரு. வெ. ராமைய்யா :** நடைமுறையில் உள்ள வெயர் ஹெளசிங் அல்லது மற்ற கோடவுன்கள் எல்லாம் நம் கொள்கை யோடு பார்த்தால் இதெல்லாம் போதுமானதாக இருக்காது. நாக பட்டணத்தில் அவர்கள் கட்டியிருந்தால் 500 வரை வைக்கலாம். இதையெல்லாம் அரசாங்கம் அல்லது சம்பந்தப்பட்ட கார்ப்பரேஷன் பயன்படுத்தும் என்பதில் சந்தேகமில்லை.

*Harvest in Tirupathur taluk*

\* 171 Q.—**SRI S. MADHAVAN :** Will the Hon. the Minister for Food be pleased to state—

(a) whether any instructions to the effect that the agriculturists in Tirupathur taluk, Ramanathapuram district should harvest their fields only in the presence of Revenue officials have been issued; and

(b) if so, the reasons for the same?